

Закачено на огласна табла на судот на ден 05-04-2024 година

ОСНОВНИОТ СУД КАВАДАРЦИ, како првостепен надлежен суд, преку стечајниот судија Елизабета Петковска, постапувајќи по предлогот на должникот Друштво за производство и трговија ДУКИ-ДК ДООЕЛ Кавадарци со седиште на ул. Божо Димов -Павел бр. 11 Кавадарци со ЕМБС: 5989094 и ЕДБ: 4011005124359, како предлагач за отворање на стечајна постапка над должникот, на одржаното рочиште за испитување на условите за отворање на стечајна постапка, во присуство на законскиот застапник на предлагачот – должник Драгица Еленова од Кавадарци и во присуство на привремениот стечаен управник Емилија Котеска од Прилеп, на ден 05-04-2024 година, го донесе следното:

РЕШЕНИЕ

Предлогот за отворање на стечајна постапка од 09-02-2024 година поднесен од должникот Друштво за производство и трговија ДУКИ-ДК ДООЕЛ Кавадарци, се усвојува.

Се отвора стечајна постапка над должникот Друштво за производство и трговија ДУКИ-ДК ДООЕЛ Кавадарци со седиште на ул. Божо Димов -Павел бр. 11 Кавадарци со ЕМБС: 5989094 и ЕДБ: 4011005124359, со трансакциска сметка број 250-0090000016-48 што се води при Шпаркасе Банка АД Скопје, со приоритетна дејност - трговија на мало со леб, печиа, колачи и слатки во специјализирани продавници -со означена шифра 49.32.

Отворената стечајна постапка над должникот Друштво за производство, трговија, и услуги ТРАЈЧЕВ КОМПАНИ ДООЕЛ увоз-извоз Неготино, **не се спроведува и истата се заклучува.**

Централен Регистар на РСМ по правосилноста на решението должникот Друштво за производство и трговија ДУКИ-ДК ДООЕЛ Кавадарци, **да го брише** од трговскиот регистар.

Шпаркасе Банка АД Скопје, **да ја изгасне** жиро сметката на должникот и доколку на истата има парични средства да ги пренеси на сметките на Буџетот на РСМ Републички судски такси - стопанство - трезорска сметка 100000000063095, уплатна сметка -840-132-03338, приходна шифра - 722211 депонент на НБ на РСМ.

Решението ќе биде објавено во Службен Весник на РСМ, на веб страната на Основен Суд Кавадарци, во Централен Регистар на РСМ и во соодветните агенции кој што ги водат јавните книги.

Образложение

Должникот Друштво за производство и трговија ДУКИ-ДК ДООЕЛ Кавадарци преку својот законски застапник Драгица Еленова од Кавадарци на ден 09-02-2024 година во својство на овластен предлагач достави предлог за отворање на стечајна постапка над должникот, наведе дека се исполнети условите за отворање на стечајна постапка над должникот, повикувајќи се дека сметката на должникот е блокирана.

Во предлогот од страна на предлагачот е наведено дека должникот е инсолвентен односно неспособен за плаќање од причина што истиот не може да ги намира пристигнатите парични обврски во рок од 45 дена од нивното пристигнување.

Кон предлогот, предлагачот има доставено, Тековна состојба број 0805-50/150020240049084 од 98092-2024 година на ЦР на РСМ, Извештај за состојба на сметката на имателот на сметката (солвентност) од 09-02-2024 година издадена од Шпаркасе Банка АД Скопје.

Судот со решение од 13-02-2024 година го задолжи должникот како предлагач да ги авансира трошоците за водење на претходната постапка кое нешто должникот го направи на ден 21-02-2024 година.

Судот во конкретниот случај утврди дека се исполнети условите за поведување на претходна постапка за утврдување на причините за отворање на стечајна постапка во смисла на одредбата од чл.54 ст.1 и одлучи како во изреката на решението а со цел да се проверат наводите на должникот-предлагач дали се исполнети условите за отварање на стечајна постапка децидно наведени во чл.5 од Законот за стечај.

Со решение Ст.бр.9/24 од 22-02-2024 година со кое судот поведе претходна постапка закажа и рочиште за испитување на условите за отворање на стечајна постапка за на ден 22-03-2024 година и објави оглас во Службен Весник на РСМ кој што е објавен во број 68 од 22-03-2024 година.

Рочиштето за испитување на условите за отворање на стечајна постапка е одложено за на ден 05-04-2024 година и судот објави известување на огласната табла и веб страната на судот.

На ден 03-04-2024 година, во судот е примен Извештај за економско - финансиската состојба и за постоењето на причини за отворање на стечајна постапка над должникот изготвен од привремениот стечаен управник .

Судот одржа рочиште за испитување на условите за отворање на стечајна постапка над должникот на ден 05-04-2024 година на кое што уредно беа присутни законскиот застапник на должникот Драгица Еленова од Кавадарци и привремениот стечаен управник Емилија Котеска од Прилеп.

На рочиштето заради изјаснување по предлогот за отворање на стечајна постапка должникот - предлагач преку својот законски застапник остана во целост кон наводите изнесени во предлогот од 09-02-2024 година, се изјасни дека во целост го прифаќа Извештајот за економско финансовата состојба на должникот изготвен од привремениот стечаен управник и побара од судот да донесе решение за отворање и заклучување на стечајната постапка на должникот од причина што должникот после 2020 година не ја извршувал својата дејност.

Во завршен збор предложи да се донесе решение за отворање и заклучување на стечајната постапка на должникот.

На рочиштето привремениот стечаен управник изјави дека за должникот како правно лице биле изготвувани и предавани годишни сметки заклучно со 2023 година,

Привремениот стечаен управник констатирал дека должникот нема побарувања но нема и обврски спрема добавувачи а дека веќе три години не ја извршува својата дејност за производство на леб и бели печива.

Наведе дека преку увид во Тековна состојба на сметки на субјект добиени од регистар на трансакциски сметки со број 0813-50/150020240068044 од 22-02-2024 година на Централен регистар на РСМ утврди дека сметката на должникот била блокирана подолго од 45 дена.

Наведе дека, согласно уверението број 1108-17/2024 од 21-03-2024 година издадено од Агенција за катастар на недвижности должникот не бил запишан како носител на право во катастарот на недвижности.

Наведе дека од увидот во Потврда-достава на податоци со рег. бр. 12.1.6-10-103/24 од 21-03-2024 година издадена од МВР Сектор за управни надзорни работи Отсек за управни работи Велес за Кавадарци се утврдува дека должникот не е сопственик на моторни возила.

Наведе дека од увидот во Потврда за издадена информација од Заложен регистар на ЦР РСМ со број 1604-50/150020240103352 издадена од Заложен регистар за лизинг на Централен Регистар на РСМ се утврдува дека за должникот не е пронајден податок дека должникот е регистриран за корисник на лизинг.

Наведе дека преку увид во Уверение за состојба на даноци, придонеси и други јавни приходи и давачки со број 3032-5/7-1 од 26-03-2024 година на Управа за јавни приходи се констатира дека должникот нема обврски по ниту еден основ освен минимален долг од 380,00 денари за радиодифузна такса.

Наведе дека преку увид во Потврда број 13-15/6 од 26-03-2024 година на Општина Кавадарци се констатира дека должникот имал обврска за неплатена комунална такса за период од 2020 година па заклучно со 2024 година во вкупен износ од 39.846,00 денари.

Наведе дека преку увид во Потврда за платен придонес број 18.06.10 од 22-03-2024 година на Фонд за здравствено осигурување на РСМ констатирала дека должникот ги има платено придонесите за задолжително здравствено осигурување заклучно со месец март 2021 година.

наведе дека преку увид во Потврда бр. 23-210/2 од 26-03-2024 година на Фонд на пензиско и инвалидско осигурување на Северна Македонија се утврдува дека должникот придонесите за пензиско и инвалидско осигурување ги има платено заклучно со 31-12-2008 година а дека од 01-01-2009 година надлежна институција за контрола на платени придонеси е Управа за јавни приходи но дека согласно Уверението издадено од Управата за јавни приходи должникот нема обврски по овој основ,.

Наведе дека од увидот во Преглед на пријави и одјави во задолжително социјално осигурување за деловен субјект заклучно со 21-03-2024 година на Агенција за вработување на Северна Македонија кај должникот нема вработени лица .

Наведе дека очигледно било дека должникот не ја обавувал својата дејност и неможел да ги изврши финансиските обврски па предложи да се донесе решение за отварање и заклучување на стечајната постапка.

Во текот на доказната постапка судот ги изведе сите предложени докази и тоа: Тековна состојба број 0805-50/150020240049084 од 98092-2024 година на ЦР на РСМ , Извештај за состојба на сметката на имателот на сметката (солвентност) од 09-02-2024 година издадена од Шпаркасе Банка АД Скопје, известување од АКН од 29.02.2024 год, во оглас објавен во Службен весник на РСМ со бр. 68 од 22.03.2024 год, во извештај за економско-финансиската состојба на должникот доставен во судот на ден 03.04.2024 год со следните прилози: извештај за економско материјално работење на друштвото, уверение бр.1108-17/2024 од 21.03.2024 год на АКН, потврда бр.12.1.6-10-103/24 ос 21.03.2024 год на МВР, потврда за издадена информација од Регистар на лизинг бр.1604-50/150020240103352, тековна состојба на сметки на субјект добиени од регистар на трансакциски сметки бр.0813-50/150020240068044 од 22.02.2024 год, потврда за издадена информација од Заложен регистар бр.1604-50/150020240103352 од 19.03.2024 год, уверение за состојба на даноци, придонеси и други јавни приходи и давачки бр.3032-5/7-1 од 26.03.2024 год, потврда бр.13-15/6 од 26.03.2024 год на Општина Кавадарци, потврда за платен придонес бр.18.06.10 од 22.03.2024 год на Фонд за здравствено осигурување на РСМ, потврда бр.23-210/2 од 26.03.2024 год на ФОНД на ПИО на РСМ, известување од 21.03.2024 год на АВРСМ, изјава на Драгица Еленова заверена кај нотар Марија Лазова Ѓорчева од Кавадарци под УЗП.бр.2243/2024 од 19.03.2024 год, заклучен лист за 2021 година па ја утврди следната фактичка состојба:

Должникот е регистриран на ден 24-02-2005 година како Друштво за производство и трговија ДУКИ-ДК ДООЕЛ Кавадарци со седиште на ул. Божо Димов -Павел бр. 11 Кавадарци со ЕМБС: 5989094 и ЕДБ: 4011005124359 , со трансакциска сметка број 250-0090000016-48 што се води при Шпаркасе Банка АД Скопје, со приоритетна дејност - трговија на мало со леб, печиа, колачи и слатки во специјализирани продавници -со означена шифра 49.32 .

Должникот е регистриран како друштво со ограничена одговорност од едно лице - а основач на должникот е Драгица Еленова моминско Крстева од Кавадарци која што е и негов управител.

Должникот Друштво за производство и трговија ДУКИ-ДК ДООЕЛ Кавадарци , на ден 09-02-2024 година поднел предлог за отворање на стечајна постапка над должникот кој што во овој суд бил заведен под работен број СТ.бр. 9/24.

Судот во смисла на одредбите од чл.53 од Законот за стечај на ден 13-02-2024 година донел решение со кое го задолжил должникот во својство на предлагач да ги

авансира трошоците за водење на претходна постапка.

Откако должникот ги авансирал трошоците судот со решение од 22-02-2024 година поведе претходна постапка .

На 03-04-2024 година привремениот стечаен управник во судот по пошта доставил Извештај за економско - финансовата состојба на должникот и за постоење на причини за отворање на стечајна постапка над должникот со повеќе приложени докази.

Во извештајот привремениот стечаен управник констатирал дека правната форма на должникот е друштво со ограничена одговорност основано од едно лице и тоа лицето Драгица Еленова моминско Крстева од Кавадарци која што е и негов управител со непаричен влог во износ од 314.100,00 денари

Привремениот стечаен управник од увидот во целокупниот доказен материјал констатирал дека кај должникот постои подолготрајна неликвидност, неговата сметка е блокирана подолго од 45 дена и должникот е неспособен за плаќање не ја извршува својата дејност подолго време односно после март месец 2021-ва година нема никава активност .

Привремениот стечаен управник констатирал дека должникот не поседува имот што би влегол во стечајна маса, не постоеле парични средства кои би биле доволни за намирување на трошоците на стечајната постапка, ниту пак за евентуално намирување на побарувања на обврските ниту должникот презел соодветни мерки за подобрување на економско финансиската состојба, па во смисла на одредбата од чл.68 став 1 од Законот за стечај оценил дека се исполнети условите за отворање на стечајна постапка .

Но при тоа привремениот стечаен управник му предлага на судот да донесе решение со кое отворената стечајна постапка нема да ја спроведува и истата ќе ја заклучи, а во смисла на одредбите од чл.68 ст.1 од Законот за стечај.

Извештајот за економско финансовата состојба на должникот и утврдување на причините за отворање на стечајна постапка над должникот во целост е прифатен од подносителот на предлогот за отворање на стечајна постапка.

Врз основа на извештајот за постоење на причини за отворање на стечајна постапка над должникот изготвен од привремениот стечаен управник и изведените докази , судот оцени дека предлогот поднесен од должникот за отворање на стечајна постапка над должникот е основан, дека над должникот треба да се отвори стечајна постапка но дека истата не треба да се спроведе и треба да се заклучи, а од следните причини:

Согласно одредбата од чл.5 од Законот за стечај „ Стечај или реорганизација над стечајниот должник се спроведува кога стечајниот должник е неспособен за плаќање, односно му претстои идна неспособност за плаќање. Ќе се смета дека должникот е неспособен за плаќање ако во период од 45 дена од која било негова сметка, кај кој било носител на платниот промет, не е исплатен износот што требало да биде исплатен врз основа на важечките основи за плаќање“.

Од увидот во изведените докази и достапната документација, судот прифати за утврдено дека банкарската сметка на должникот е блокирана подолго од 45 дена .

Од извршениот увид во извештајот за постоење на причини за отворање на стечајна постапка над должникот изготвен од привремениот стечаен управник судот прифати за утврдено дека кај должникот нема деловен потфат, дека не може да ги измирува своите обврски и затоа судот оцени дека се исполнети условите од чл.5 од Законот за стечај и одлучи да отвори стечајна постапка над должникот.

Согласно одредбите од чл.51 ст.1 од Законот за стечај „ Стечајна постапка се поведува по предлог на доверителот, должникот или друго лице овластено со закон (во натамошниот текст предлагач) кога се исполнети условите определени со овој закон“.

Согласно одредбата од чл.68 ст.1 од Законот за стечај „Доколку по спроведената претходна постапка привремениот стечаен управник утврди дека се исполнети условите за отворање на стечајната постапка, меѓутоа истата не може да се спроведе поради тоа што должникот нема имот или имотот кој би влегол во стечајна

маса е недоволен за намирување на трошоците на таа постапка, или е со незначителна вредност, стечајниот судија носи решение за отворање на стечајната постапка и нејзино заклучување и наложува бришење на должникот од регистарот во кој е запишан. Во овој случај стечајната постапка не се спроведува“.

Од увидот во извештајот за постоење на причини за отворање на стечајна постапка над должникот изготвен од привремениот стечаен управник Емилија Котеска од Прилеп кој што беше во целост прифатен и неоспорен од подносителот на предлогот за отворање на стечајна постапка, како и од увидот во приложените докази судот прифати за утврдено дека должникот нема имот кој би влегол во стечајна маса, ниту пак има имот за намирување на трошоците за водење на стечајната постапка, и затоа одлучи отворената стечајна постапка над должникот да не ја спроведува и истата да ја заклучи а во смисла на одредбите од чл.68 ст.1 од Законот за стечај.

Привремениот стечаен управник достави трошковник и побара трошоци во вкупен износ од 25.000,00 денари, а во кој што се трошоците и тоа: за објавување на оглас во Службен Весник 300,00 денари, употреба за сопствено возило износ од 3.000,00 денари, надомест за потврди во износ од 1.398,00 денари, административна такса во износ од 1.000,00 денари, надомест за ЦР на РСМ износ од 1.302,00 денари награда за стечаен управник во износ од 10.000,00 денари, изготвување на извештај за материјална и финансиска состојба износ од 8.000,00 денари.

Па затоа судот и во целост го усвои трошковникот доставен од привремениот стечаен управник и ја определи наградата и трошоците, а се во вкупен износ од 25.000,00 денари да бидат исплатени на сметката на привремениот стечаен управник од паричните средства што предлагачот ги има уплатено на депозитната сметка на овој суд а на име авансирани трошоци за водење на претходна постапка, а во смисла на одредбите од чл. 37 и чл.53 од Законот за стечај.

Предвид на горенаведеното судот одлучи како во изреката на решението.

**РЕШЕНО ВО ОСНОВЕН СУД КАВАДАРЦИ: СТ.бр. 9/24 од 05-04-2024
година**

Стечаен судија
Елизабета Петковска,с.р.

Правна поука:

Против ова решение доверителите имаат право на жалба во рок од 8 дена од денот на објавувањето на решението во Службен Весник на РСМ, преку овој суд до Апелационен Суд Скопје

Верно со оригиналот тврди:

Решението да биде доставено до:

1. Управителот на должникот- Драгица Еленова
2. Привремениот стечаен управник – Емилија Котеска
3. Огласна табла и веб сајт на судот
4. Службен Весник на РСМ -оглас.
5. Централниот Регистар на РСМ,

По правосилноста на решението да биде доставено до:

1. Централниот Регистар на РСМ,
2. Агенција за катастар на недвижности Скопје Одделение во Кавадарци
3. Комора на извршители на РСМ-ул.Костурски Херои бр.66/4 Скопје,
4. Шпаркасе Банка АД Скопје

